



INNLENDISMÁLARÁÐIÐ

200500688/12

21 FEB. 2006

SqS

Vinnumálaráðið  
Tinganes  
Postrúm 377  
110 Tórshavn

20. februar 2006  
Mál: 2195-014/06-2  
Tygara skriv: 200500688  
Viðgjort: KAMJ

**Ummæli av uppskoti til lögtingslög um at broyta lögtingslög um frítíð við lón**  
Innlendismálaráðið hevur 14. februar 2006 fingið *Uppskot til lögtingslög um at broyta lögtingslög um frítíð við lón til ummælis*, og hevur Innlandismálaráðið hesar viðmerkingar til uppskotið.

Sambært uppskotinum verður Frítíðargrunnurin sjálveigandi stovnur. Sambært § 21, stk. 6, ásetur landsstýrismaðurin viðtökurnar fyrir stovnina. Tá tað snýr seg um sjálveigandi stovn eru viðtökurnar tað reglugrundarlag, sum grunnurin er fevndir av. Slíkar reglur eiga at vera gjördar, áðrenn grunnurin verður sjálveigandi stovnur, og eiga sostatt at vera hjálagdar sum partur av uppskotinum.

Seinast í § 21, stk. 2, er ásett, at: *'Nerndin hefur skyldu at bera so í bandi, at fæ grunsins gevur sum mest av sær'*. Skulu reglur vera um, hvor peningurin hjá grunninum kann setast í, kunnu slíkar reglur verða settar í viðtökurnar hjá grunninum.

Spurningur kann verða settur við, um partur av reglunum í § 21, stk. 2-5, sum í stóran mun eru ásetingar, sum í dag eru í kunngerð, heldur áttu at verið settar í viðtökur ella reglugerð.

Sambært § 20 a, stk. 3, ásetur landsstýrismaðurin nærrí reglur um inn- og útgjaldsskipanina og um Frítíðarkontu. Av tí at reglurnar ikki eru gjördar, ber ikki til at meta um hesar reglur. Viðmerkjast kann tó, at í öllum fóri eiga reglur at vera um: ábyrgd, roknskap, grannskoðan og gjöllari reglur um umsiting av Frítíðarkontuni.

Í sambandi við at frítíðarlógin verður broytt, átti at verið hugsað um at fingið reglur í lögina um heimild til at útvega upplýsingar í sambandi við fyrisiting av skipanini – hetta fyrir at lúka treytirnar í persónsupplýsingarlógin.

Annars er onkur smávegis villa í uppskotinum, so sum í § 21, stk. 2, 3. pkt., har víst verður til § 1 í kunngerðini um virki og fyrisiting av frítíðargrunninum. Viðmerkingarnar til § 21 eru ikki orðaðar heilt í samsvari við broyttta innihaldið í § 21.

Vegna Innlandismálaráðið

Katrina M. Johannessen  
fulltrúi